

# መልእክተ ውራይና

ዝኸበርኩም ፈተውቲ ዓድኹም፣ ተገደስቲ ቋንቋ ትግርኛን ስነ ፅሑፍን፣ ተገደስቲ ምህላው መሰል ሓሳብካ ብነፃ ምግላፅ፣ ተገደስቲ ኩለ መዳይ ውራይ ትግራይን ህዝባን...መብዛሕትኹም ከም እትርድእዎ ኣብ ትግራይ ውልቀ ሚድያ ብዘይ ምህላው፣ ሰብ ዝደለዩ ሓሳብ ብነፃ ንምሽርሻር ከይፅገም ካብ ዝብል ተበግሶ 'ውራይና' እትብል ወርሓዊት መሄሄት እናዳለና ንኣስታት ክልተ ዓመት ዘሊቕና። ብዙሕ ዋጋ ዝኸፈልናሉን ዓንድ ዝፀንሐት ዓዲ ንምዕራይ ቀሊል ዘይበሃል ፃዕርን ትግሃትን ዝገበረን ዝገብር ዘሎን ስርዓት ክብሪ ብምሃብ፤ ዘለዉ ፀገማት ክእረሙ ነቐፌታን ማዕዳን ብምቕራብ፤ 'ትኽክለኛ ሓበሬታ ንህዝቢ (correct information to the public)' ዝብል መርህ ሒዝና፤ ካብኡ ሓሊፉ እዉን ሰባት ዝመሰሎም ሓሳብ ኣብ ፖለቲካ ኮነ ካሊእ ከምድላዮም ክገልፁሉ ዝኸእሉ መድረክ ክኸውን ፃዕሪ እናገበርና መሂኢና ኣለና።

መፅሕፍት ውራይና ልክዕ ስያሜኡ ከምዘርእየና ኣብ ወሰንቲ ፓለቲካዊ፣ ቁጠባዊ፣ባህላዊን ማሕበራዊን ውራይት ትግራይ ኣቶኪራ፤ ኣገዳስነት ኣብ መንጎ ወሎዶታት ክህልው ዝግበእ ውርርስ ተሞክሮ፣ፍልጠትን ታሪኽን እትርዳእ መፅሕፍት እያ። በዚ መሰረት እዚ እዉን እዩ ኣብዛ ሕታም እዚኣን ኣብ ዝሓለፉ ሕታማታትናን ስብ ብዙሕ ተሞክሮን ልምድን ዝኾኑ ዓበይቲ ተጋሩ እነቕርብ ዘለና።ኣብ ዙርያ ታሪኽ ክነተኩር እንተለና ኣብ ዝሓለፈ ነገር ተሰፊና ንክንኩብር እንተይኮነስ ንቕድሚት ንዝንገብሮ ግስጋስ ይጠቕም እዩ ብዝብል ኣረዳድኣ እዩ።

መፅሕፍት ውራይና ንዝኾነ ዓይነት ኣተሓሳስባን ርእይቶ ውልቀ ሰባትን በራ ክፍቲ ምዃኑ ፍሉጥ እዩ። ዴሞክራሲያዊ ስርዓት ንምህናፅ ኣብ ዝግበር ከይዲ ድማ መፅሕፍት ውራይና ኣብ ኩሎም መዳያት ዘለውን ክህልው ዝክእሉን ዝተፈላለዩ ሓሳባት ብዘይ ምንም ኣድልዎን ውገናን ንኹሉ ብማዕረ እያ ተተኣናግድ።እዚ ማለት ግና ናብ ውራይና ዝመፁ ኩሎም ፅሑፋት ናብ ሕትመት ተብቐዕ እያ ማለት ኣይኮነን። ውራይና ክልላዊን ሃገራውን ሕግታት፣ ደንብታትን ግቡእ ኣሰራርሓታትን ምክባር ጥራሕ ዘይኮነስ ንዴሞክራሲያዊ መስተጋብር ዝሕግዙ መትከላት እውን እያ ትክተል። ብተወሳኺ ድማ ማሕበረሰብና ዘክብሮም ሞራላዊ ፀጋታት ብምክባር ስራሕታ ተሰጉም። ካብቲ ኣብ ሃገርናን ክልልናን ብሰፊሑ ዝረእ ንህንፀት ዴሞክራሲያዊ ስርዓት ጠንቂ ዝኾነ ኣብ ስብእና ውልቀ ሰባት መሰረት ገይሩ ዝለዓል ናይ ምፅርራፍ፣ ምንዕዓቕን ምንሻውን ተርእዮ ዘየተበረታትዕ ጥራሕ ዘይኮነስ ድሑር ልምዲ ብምዃኑ ኣምራራ ውን ትቃለስ።

ኣብ ሓሳብ ዘየትኩር ክብርን ስብእናን ውለቀ ሰባት ብኣሉታ ዘልዕል ፅሑፍ፣ መን ይፅሓፎ መን ብዘየገድስ፣ ንመትከላትን ዕላማታትን መሄሄት ውራይና ስለ ዝፃባእ ቦታ ኣይክህልዎን። ዘለናሉ ዘመን ሓድነትካ ኣጠናኺርካ ብፍልጠትን ሞያን ተመራገይ ኮይንኻ ዘይምርካብ ሓዲጋ ዝኾነሉ እዋን እዩ።ንሓደነት ተጋሩ ፈተንቲ ዝኾኑ ፀገማት መፃኢ ሓባራዊ ህልውናና ኣብ ሕቶ ምልክት ከየእትወዋ ምእንቲ ገና ዉጥም እንትብሉ ምቕላስ ንፅባሕ ዝበሃል ዕዮ ክኸውን የብሉን።

ውራይና ኣብ ጉዳይ ክልልናን ሃገርናን እጃም መናእሰይ ወሳናይ ምዃኑ ስለ እትኣምን ተሳትፎ መናእሰያት ኣዝያ ተበረታትዕ። ነዚ ዘመን ዝምጥን ስልጡንን ሳይንሳዊን ኣተሓሳስባታት ዘሰጎም መንእሰይ መሰረት ብሩህ

ተስፋ ትግራይን ኢትዮጵያን ስለዝኾነ እዩ ድማ መፅሕፍት ወራይና ተቅርቦም ፀሓፊት ብልዕል ዝበለ ብርኪ ትንታነ ንክቀርቡ ትፍትን። ድልየት ወራይና ድልየት ብዙሓት ተጋሩ መናእሰይ ምዃኑ እናእምንና፤ ነዚ ዝምጥን ሓይሊ መንእሰይ ከም ዘሎ እዉን ምሉእ እምነታ እዩ። መንእሰይ ካብ ዓብይቲ ጀጋኑ ተሞክሮን ፍልጠትን ዘለዎም ወለድና ክንመሃር ድማ ንጀጋኑና ብዝለዓለ ተበግሶ ተሳትፍ ውራይና።

ተሳትፎ ቤተሰብ ውራይና መሰረት ህላወናን ዲሞክራሲያዊ መትከልናን እዩ እሞ በዚ ኣጋጣሚ ተሳትፎኹም ንክተደንፍዑ ብትሕትና ንላቡ። ፅሬትን ዝርገሐን ኣመሓይሽና መጻሕፍት ውራይና ዝተፈላለዩ ኣረኣእያታትን ሓሳባትን እናተኣናገደት ትምህርታ ንብረት ኩሉ ትግራዊ ምኳን ብተግባር ክነረጋግፅ ኢና። እዚ ንምግባር ድማ ተሳትፎ ኩሉካትኩም ንፀብ።

ተሳትፎኹም ፅሑፍ ብምፅሓፍን እንተተኻኢሉ ድማ ፋይናንስ ብምሕጋዝን ይግለፅ። ቀዋሚ ኣባል ውራይና ምዃን እትደልዩ ኣድራሻኹም ለኻኹልና እሞ ፎርም ክንሰደልኩም ድሕሪኡ ቀወምቲ ኣባላት ውራይና ትኹኑ። ብዝኾነ እዚ ተሳትፎኹም ንምርግጋፅን ዝደለኹም ሕታም ውራይና ንምርካብን እዚ ኣድራሻ ተጠቐሙ፡- [gechuwurayna@gmail.com](mailto:gechuwurayna@gmail.com) or [gechdwet@yahoo.com](mailto:gechdwet@yahoo.com) or +251 911057747 Getachew aregawi. እዛ ናይ ሓዚ ሕታም ንምርካብ፡-

1. ኣብ ወፃኢ ዓድታት ዘለኹም ቦታ ኣድራሻ ገይርኩም ክጥይቑ ትክእሉ
2. ኣብ ኣዲስ ኣበባ፡-ሀ. ኣምባሳደር ቦሪ 0913190350 ሲራጅ፤ ለ. 22 ከባቢ -እንዳወዲ ሮሚጥ (ሮምሃይ ግሮሰሪ)- ኣውራሪስ ከባቢ (oasis hotel) 0914752573 ለቲሽ
3. ቦሌ መድሃኒአለም ከባቢ ኣብ ብሌን ህንፃ ዘሎ ካሊድስ-0911057747
4. ጉርድ ሾላ ዳሚናሮፍ ህንፃ ከባቢ ዘሎ ቤሎስ ህንፃ-0911366028 ሉኡል
5. ስድስት ኪሎ -0912385539 መስፍን
6. ትግራይ- መቐለ- ኣማን መፃሕፍቲ ቤት-0914705691 ፀጋይ